

సిపిఐ (ఎంఎల్) కేంద్ర కమిటీ ప్రకటన

కరోనా ఉపద్రవాన్ని ఎదుర్కోవడంలో

ప్రభుత్వాలు విఫలం కావడమే, ప్రస్తుత సంక్షోభానికి కారణం

కోవిడ్ - 19 పాండమిక్ రెండవ ఉధృతి ప్రమాదాన్ని తగినంత ముందుగా ఊహించడంలోను, సరైన ముందు జాగ్రత్త చర్యలు తీసుకోవడంలోను ప్రభుత్వాలు విఫలమైన కారణంగా దేశం మొత్తం ఇంతగా నాశనమైంది . లక్ష మందికి పైగా మరణించారు. లక్షలాది మంది వ్యాధి బారిన పడ్డారు. దేశంలో ఎక్కడా హాస్పిటల్స్లో పడకలు, సరిపడినంత ఆక్సిజన్, వెంటిలేటర్లు, పిపిఇ కిట్లు, మందులు మొదలైనవి అందుబాటులో లేవు. ప్రాణాంతక వ్యాధి నుండి ప్రాణాలను కాపాడుకోవటానికి ప్రజలు ఆక్సిజన్ సిలిండర్ స్తంభాలను వెంట పెట్టుకుని పరుగులు తీస్తున్నారు. ఆక్సిజన్ సిలిండర్ ధరలు, మందుల ధరలు బ్లాక్ మార్కెట్లో మండిపోతున్నాయి. ఢిల్లీ వంటి చోట్ల ఆక్సిజన్ సిలిండర్లు లక్ష రూపాయలకు అమ్ముడయ్యాయని సమాచారం. అవసరం, ఆదుర్దాలను ఆసరా చేసుకుని వారి నుంచి అంబులెన్స్ యజమానులు భారీగా డబ్బులు వసూలు చేస్తున్నారు. ప్రైవేట్ ఆస్పత్రులు అత్యవసర వైద్యం కోసం వచ్చినవారి నుండి లక్షల రూపాయలు వసూలు చేస్తున్నాయి. మరొకవైపు లక్షలాది మంది తమ ఇళ్లలో వుంటూనే ఈ కరోనా అనారోగ్య సమస్యను పరిష్కరించుకోవలసి వస్తున్నది. గ్రామాల్లో నాటు వైద్యుల పైన, కనీస వైద్య సౌకర్యాలు గూడ లేని ఆర్ఎంపిల పైన ఆధారపడవలసి వస్తున్నది. దేశమంతా ఇటువంటి పరిస్థితులు నెలకొని వున్నప్పుడు హరిద్వార్లో కుంభమేళా నిర్వహించడం, బెంగాల్లో 8 దశలలో ఎన్నికలు నిర్వహించడం తీవ్ర వినాశనాన్ని కలిగించింది. గంగా, యమునా నదులలో వందలాది మృతదేహాలు లభ్యమయ్యాయి. ఈ నదుల అంచులపైన ఇసుకలో " ఎద్ద సంఖ్యలో కరోనా మృతదేహాలను ఖననం చేశారు.

ఈనాడు ప్రభుత్వాలు సరైన సమయంలో విధాన నిర్ణయాలు తీసుకోలేని పక్షవాత రోగంతో బాధపడుతున్నాయి. మోడీ ప్రభుత్వం మిలియన్ల మోతాదుల టీకాలను మన దేశం నుంచి విదేశాలకు ఎగుమతి చేయడానికి అనుమతించింది. సరైన సమయంలో వాక్సిన్ కంపెనీలతో ఒప్పందాలు కూడా చేసుకోలేదు. దీనివల్ల మన దేశంలో వ్యాక్సిన్ల కొరత ఏర్పడింది. పైగా కేంద్ర ప్రభుత్వం విదేశాల నుండి వ్యాక్సిన్ల దిగుమతిని అనుమతించలేదు. ఇవన్నీ దేశంలో ప్రస్తుత నిస్సహాయ పరిస్థితికి కారణమయ్యాయి. ప్రజలు పెద్ద సంఖ్యలో తమ ఉద్యోగాలను కోల్పోయారు. వారికి ఎలాంటి ఆర్థిక సహాయం ఇవ్వలేదు. సామాన్య ప్రజలు తీవ్రమైన ఆర్థిక భారాన్ని మోస్తున్నారు. వారి జీవితాలలో ఆర్థిక సంక్షోభాన్ని ఎదుర్కొంటున్నారు. దీనిపై ప్రభుత్వం చేతులెత్తేసిన స్థితి.

మోడీ నాయకత్వంలోని ఈ ప్రభుత్వం తన అసమర్థతను, ధనికవర్గ పక్షపాతాన్ని రుజువు చేసుకున్నది. అదే సందర్భంలో బ్యాంకులు, రైల్వేలు, విమానాశ్రయాలు, గనులు వంటి జాతీయ సంపదలను, ఆస్తులను ప్రైవేటు వ్యాపార సంస్థలకు ఈ ప్రభుత్వం అప్పగించింది.

ఈ సంక్షోభం మోడీ తాను ఆర్థికంగా ప్రకటించుకున్న ఆయుష్మాన్ భారత్ పథకం యొక్క అసలు బండారాన్ని కూడా బయట పెట్టింది. ఈ పథకం నుండి ఇప్పటివరకు ఈ రోగులకు 12 కోట్ల రూపాయలు మాత్రమే ఖర్చు చేశారు. ప్రైవేట్ ఆస్పత్రులు మాత్రం ప్రజలను ఎలాంటి కనికరం లేకుండా దోచుకుంటూనే ఉన్నాయి.

ఈ కోవిడ్ -19 సంక్షోభం మనదేశపు ఆరోగ్య సంరక్షణ, సేవల ప్రైవేటీకరణ మరియు వ్యాపారీకరణ విధానాల డొలతనాన్ని బయట పెట్టింది. భారతదేశం వంటి దేశంలో ఈ తరహా వైఫల్యం పాలకుల ప్రజా వ్యతిరేకతను

మరొకసారి స్పష్టంగా చూపించింది. కనుక ఇప్పటికైనా ఆరోగ్య సంరక్షణ బాధ్యత రాజ్యం చేపట్టాల్సిందే. దేశ ప్రజల ఆరోగ్యం ప్రైవేటు అంశం కాదు. రక్తం పీల్చే ప్రైవేటు కార్పొరేట్ జలగల చేతిలో ఆరోగ్యం సాధనంగా మారకూడదు. నేడు నెలకొన్న పరిస్థితులలో సిపిఐ (ఎంఎల్) ఈ క్రింది డిమాండ్లను ముందుంచు తున్నది:

- ❖ కోవిడ్ రోగులందరికీ చికిత్స కోసం ప్రభుత్వం తక్షణమే తగిన అన్ని ఏర్పాట్లు చేయాలి.
- ❖ ప్రభుత్వం అందరికీ ఉచితంగా కోవిడ్ రక్షణ టీకాలు వేయాలి.
- ❖ ప్రభుత్వం దేశంలోని ప్రతి ఒక్కరికీ ఆరోగ్య సంరక్షణ సౌకర్యాలు అందుబాటులో ఉండటానికి వీలుగా అన్ని స్థాయిలలో అన్ని సౌకర్యాలతో కూడిన అనుపత్రుల నిర్మాణానికి తగిన ప్రణాళికను వెంటనే రూపొందించాలి.
- ❖ అవసరమైన వారందరికీ తగినంత ఆక్సిజన్, వెంటిలేటర్లు, మందులు మరియు పడకలు, ఆధునిక పరికరాలను ఉపయోగించే నైపుణ్యం కలిగిన, తగినంత మంది సిబ్బందిని అందుబాటులో వుంచాలి.
- ❖ తక్షణమే అన్ని ప్రైవేట్ అనుపత్రులను ప్రభుత్వం చేతుల్లోకి తీసుకోవాలి. ప్రజల చికిత్సకు అవసరమైన వీలైన అన్ని ఏర్పాట్లు చేయాలి.
- ❖ పేద కుటుంబాలన్నింటికీ కనీసం 10 వేల రూపాయలు ఇవ్వాలి. అంతే కాకుండా అవసరమైన వారికి ఉచిత భోజనం అందించడానికి వెంటనే సామూహిక వంటశాలల్ని ప్రారంభించాలి.

విశ్లేషణ

ప్రధాన కార్యదర్శి,
కేంద్ర కమిటీ, సిపిఐ (ఎంఎల్)